

# సత్య తెలంగాణ

ప్రజా గొంతుక-తెలుగు దినపత్రిక

**సత్యం హామియోపతి ఇప్పుడు సత్యం ఆయుష్ హాస్పిటల్ గా మారింది!**

**SATHYAM AYUSH HOSPITALS**

పునరుద్ధరించిన ధృక్పథంతో మరియు విస్తరించిన వైద్య సేవలతో, మేము ఇప్పుడు "సత్యం ఆయుష్ హాస్పిటల్స్" గా మీ ముందుకు వస్తున్నాము.

- ✓ హోమియోపతి
- ✓ ఆయుర్వేదం
- ✓ యునాని
- ✓ సిద్ధ
- ✓ యోగా & నేచురోపతి

ఇప్పటివరకు మీరు ఆర్జివ్ బిల్డర్లతో మాత్రమే పొందగలిగిన గృహశుభ్రతలు, మంచం ముగ్గు వైద్య పరిష్కారంతో మీ ఆరోగ్య సేవలో ముందుకు వస్తున్నాము.

☎ 9121218585

📍 KOTHAPET | ABIDS

www.sathyamhomoeopathy.com

ప్రచురణ : హైదరాబాద్ సంపుటి : 2 సంచిక : 16 ఎడిటర్ : గుజ్జ సత్యం శనివారం, ఏప్రిల్, 4, 2026 పేజీలు : 4 వెల : రూ. 5 /-

## బీసీ విద్యార్థుల భవిష్యత్తుతో ఆటలాడాద్దు...



**హైదరాబాద్, (సత్య తెలంగాణ):** రాష్ట్రంలో ఫీజు రీయింబర్స్మెంట్ బకాయిల సేవలను విద్యార్థుల సులభతరం చేసే ఫీజులు వసూలు చేసుకోవాలని వచ్చిన సూచనలు తీవ్ర ఆందోళనకు గురిచేస్తున్నాయని జాతీయ బీసీ సంక్షేమ సంఘం జాతీయ ఉపాధ్యక్షుడు గుజ్జ సత్యం ఆగ్రహం వ్యక్తం చేశారు. ఈ నిర్ణయం ముఖ్యంగా బీసీ, ఎస్సీ, ఎస్టీ మరియు బడుగుబలహీన వర్గాల విద్యార్థులపై తీవ్ర ప్రతికూల ప్రభావం చూపుతుందని ఆయన హెచ్చరించారు.

### ఫీజు భారం విద్యార్థులపై మోపడం అన్యాయం: గుజ్జ సత్యం

**- విద్యార్థుల నుంచే ఫీజులు వసూలు చేసుకోవాలన్న హైకోర్టు సూచనను వెనక్కి తీసుకోవాలి: గుజ్జ సత్యం డిమాండ్**  
**- ఫీజు రీయింబర్స్మెంట్ విషయంలో ప్రభుత్వం చేతులెత్తేసిందా..?**

విద్యార్థుల నుంచే ఫీజులు వసూలు చేసుకోవాలని హైకోర్టు చేసిన సూచనపై కూడా గుజ్జ సత్యం తీవ్ర ఆభ్యంతరం వ్యక్తం చేశారు. "సామాజిక వాస్తవాలను పరిగణనలోకి తీసుకోకుండా ఇలాంటి సూచనలు ఇవ్వడం సరికాదు. హైకోర్టు తన సూచనను పునః సమీక్షించి విరమించుకోవాలి" అని అన్నారు. ఫీజు రీయింబర్స్మెంట్ రాష్ట్ర ఉన్నత న్యాయస్థానం గురువారం కీలక వ్యాఖ్య చేసిన నేపథ్యంలో గుజ్జ సత్యం మాట్లాడుతూ, "ఆర్థిక ఇబ్బందులను చూపిస్తూ ప్రభుత్వం తన బాధ్యతను విద్యార్థులపైకి నెట్టివేయడం అన్యాయం. ఫీజు రీయింబర్స్మెంట్ పథకం సామాజిక న్యాయం కోసం రూపొందించబడింది. అలాంటి పథకాన్ని అమలు చేయడంలో నిర్లక్ష్యం ప్రదర్శించడం విద్యార్థుల భవిష్యత్తుతో ఆటలాడటమే" అని విమర్శించారు. ప్రస్తుతం ఉన్న పరిస్థితుల్లో వేలాది మంది విద్యార్థులు ఫీజులు చెల్లించలేని స్థితిలో ఉన్నారని,

ఈ నిర్ణయం వల్ల వారు చదువును మధ్యలోనే నిలిపివేయాల్సిన పరిస్థితి ఏర్పడుతుందని ఆయన ఆందోళన వ్యక్తం చేశారు. "ఇది కేవలం ఆర్థిక సమస్య కాదు, సామాజిక అసమానతలను మరింత పెంచే ప్రమాదకర నిర్ణయం" అని వ్యాఖ్యానించారు. అదేవిధంగా, ఫీజు బకాయిలను వెంటనే విడుదల చేయాలని తెలంగాణ ప్రభుత్వాన్ని ఆయన డిమాండ్ చేశారు. పెండింగ్లో ఉన్న రీయింబర్స్మెంట్ నిధులను అత్యవసరంగా విడుదల చేసి విద్యార్థులపై పడుతున్న భారం తొలగించాలని కోరారు. విద్య పాక్కు రాజ్యాంగ గబ్బడమే నడనని, ఆ హక్కును అమలు చేయాలని బాధ్యత ప్రభుత్వానిదేనని ఆయన స్పష్టం చేశారు. బడుగుబలహీన వర్గాల విద్యార్థులపై ఆర్థిక భారం మోపే విధానాలను వెంటనే ఉపసంహరించుకోవాలని, లేకపోతే రాష్ట్రవ్యాప్తంగా ఉద్యమాలు చేపట్టాల్సి వస్తుందని గుజ్జ సత్యం హెచ్చరించారు.

## మరో మూడు రోజులు పార్లమెంట్



**16 నుంచి తిరిగి సమావేశాలు ప్రారంభం మహిళా రిజర్వేషన్, ఎఫ్సీఆర్ఎ సవరణ బిల్లులపై చర్చ**

న్యూఢిల్లీ, ఏప్రిల్ 3 : మహిళా రిజర్వేషన్ల సవరణ బిల్లు, ఎఫ్సీఆర్ఎ సవరణ బిల్లు వంటి ముఖ్యమైన బిల్లులను ఆమోదించజేసుకునేందుకు కేంద్ర ప్రభుత్వం బడ్జెట్ సమావేశాలను పొడిగించేందుకు ప్రయత్నిస్తోంది. గురువారం బడ్జెట్ సమావేశాల రెండో దశ ముగిసిన తరువాత పార్లమెంట్ నిరసాధికంగా వాయిదా పడుతుందని భావించారు.

## యూడీఎఫ్ మేనిఫెస్టోతో కేరళకు స్వర్ణయుగం ముఖ్యమంత్రి రేవంత్ రెడ్డి



**హైదరాబాద్:** తెలంగాణ ముఖ్యమంత్రి రేవంత్ రెడ్డి కేరళ అసెంబ్లీ ఎన్నికల ప్రచారంలో బీజేపీ గడిపారు. తిరువనంతపురంలో గురువారం జరిగిన ఓ కార్యక్రమంలో కాంగ్రెస్ నేతృత్వంలోని యునైటెడ్ డెమోక్రటిక్ ఫ్రంట్ (యూడీఎఫ్) ఎన్నికల

మేనిఫెస్టోను ఆయన విడుదల చేశారు. ఈ మేనిఫెస్టో కేరళ రాష్ట్రానికి ఒక "స్వర్ణయుగానికి నాంది" పలుకుతుందని ఆయన అభిప్రాయించారు. ఈ సందర్భంగా రేవంత్ రెడ్డి మాట్లాడుతూ... యూడీఎఫ్ అధికారంలోకి వస్తే కేరళ రూపురేఖలు పూర్తిగా మారిపోతాయని ధీమా వ్యక్తం చేశారు. తెలంగాణలో కాంగ్రెస్ ప్రభుత్వం ఇచ్చిన హామీలను ఎలా నెరవేరుస్తోందో, కేరళలోనూ అదే తరహా అభివృద్ధి, సంక్షేమాన్ని అందిస్తామని భరోసా ఇచ్చారు. యూడీఎఫ్ మేనిఫెస్టోలో సంక్షేమ పథకాలకు పెద్దపీట వేశారు.

## మరోమారు నోరు పారేసుకున్న ఖవాజా భారత్ దాడులు చేస్తే బుద్ధి చెబుతామని హెచ్చరిక

ఇస్లామాబాద్, ఏప్రిల్ 3 : పాకిస్తాన్ రక్షణ మంత్రి ఖవాజా అసీఫ్ మరోసారి భారత్పై అత్యున్నత విజ్ఞాపకాన్ని జారీ చేశారు. మహాత్మా గాంధీ జరిగి ఏడాది కావస్తున్న నేపథ్యంలో భారత్ తమపై బెదిరింపులకు పాల్పడు తోందని ఆరోపించారు. ఇవన్నీ చూస్తుంటే వారు తమపై దాడులకు ప్రణాళికలు రచిస్తూ, రెచ్చగొట్టడానికి ప్రయత్నిస్తున్నట్లు అనిపిస్తోందన్నారు. మరోసారి తమతో ఘర్షణకు దిగితే తీవ్ర పరిణామాలు ఎదురవుతాయని ఉంటుందని హెచ్చరించారు. తమ జైరిగే దాడులను వేగవంతమైన, ప్రణాళికాబద్ధమైన ప్రతిస్పందనతో తిప్పికొడతామన్నారు.



### తమిళనాడు అసెంబ్లీ బీజేపీ అభ్యర్థుల జాబితా విడుదల

## జాబితా విడుదల

**27 మంది అభ్యర్థుల పేర్లు ఖరారు**

తమిళనాడు : తమిళనాడులో అసెంబ్లీ ఎన్నికల కోసం బీజేపీ తన అభ్యర్థుల జాబితాను ప్రకటించింది. మొత్తం 27 మందితో కూడిన జాబితాను శుక్రవారం మధ్యాహ్నం విడుదల చేసింది. ఇందులో తమిళనాడు బీజేపీ మాజీ అధ్యక్షుడు అన్నామలై పేరు లేకపోవడం విశేషం. తెలంగాణ మాజీ గవర్నర్ తమిళిసై సొందరరాజన్..

### రెండో ఎఫ్-35 ఫైట్ జేట్లను కూల్చినట్లు ప్రకటించిన ఇరాన్

టెహ్రాన్: అమెరికాకు చెందిన ఎఫ్-35 ఫైట్ జేట్ల విమానాన్ని కూల్చినట్లు ఇరాన్ పేర్కొన్నది. సెంట్రల్ ఇరాన్ ప్రాంతంలో ఆ విమానం కూలినట్లు తెలుస్తోంది. మెహర్ న్యూస్ ఏజెన్సీ దీనిపై ప్రకటన చేసింది. వైలెట్ తీవ్రంగా గాయపడి ఉంటాడని, అతను బ్రిటిష్ ఉండే అవకాశాలు లేనట్లు తెలుస్తోంది. ఎఫ్-35 విమానాన్ని ఇరాన్ కూల్చడం ఇది రెండో సారి అవుతుంది. అయితే అమెరికాకు చెందిన సెంట్రల్ కమాండ్ మాత్రం దీనిపై ప్రకటన చేయలేదు.

### స్కూల్ ఫీజుల నియంత్రణ చట్టం చేయాలి

**అనాడు మాట్లాడిన రేవంత్ ఇప్పుడు మాట్లాడడం లేదు టీఆర్ఎస్ పేరు ఖాళీగా ఉంది..ఎవరైనా వాడుకోవచ్చు జాగ్రత్తి అధ్యక్షురాలు కవిత సంచలన వ్యాఖ్యలు**

హైదరాబాద్, ఏప్రిల్ 3 : రాష్ట్రంలో స్కూల్ ఫీజుల గొడవ నడుస్తోందని తెలంగాణ జాగృతి అధ్యక్షురాలు కల్వకుంట్ల కవిత అన్నారు. శుక్రవారం మీడియాతో మాట్లాడుతూ.. రాష్ట్రంలో 39,640 ప్రభుత్వ ప్రైవేట్ పాఠశాలలు ఉన్నాయని తెలిపారు. వీటిలో 12,061 ప్రైవేట్ పాఠశాలలు ఉన్నాయన్నారు. సీబీఎస్సీ సెంట్రల్ సిలబస్ ఉన్న స్కూల్లో 25 నుంచి 30 శాతం ఫీజులు పెంచి ఇప్పటినుంచే వసూలు చేస్తున్నారన్నారు. బీఆర్ఎస్ ఉన్నప్పుడు ఫీజు నియంత్రణ చట్టం చేయాలని రేవంత్ రెడ్డి పదే పదే మాట్లాడారని గుర్తుచేశారు. ఎవరెంత తిన్నారంటూ అసెంబ్లీలో చర్చ చేసుకున్నారే తప్ప ఫీజుల నియంత్రణపై మాట్లాడలేదని విమర్శించారు. ప్రత్యేక అసెంబ్లీ నిర్వహించి ఫీజు నియంత్రణ చట్టం వెంటనే తేవాలని కవిత డిమాండ్ చేశారు. ఈ విషయంలో ప్రభుత్వం కఠినంగా వ్యవహరించాలన్నారు. ప్రైవేట్ స్కూల్స్ యాజమాన్యాల ఫీజులను పెంచుతున్నాయే తప్ప టీచర్లకు మాత్రం జీతాలు పెంచరని విమర్శించారు. ప్రైవేట్ కాబేజీలో ఆహార నాణ్యతను ప్రభుత్వం పట్టించుకోవాలని ప్రార్థించారు. ప్రైవేట్ పాఠశాలలు, ఆసుపత్రులను సీఎం ప్రారంభిస్తున్నారని..

న్యూఢిల్లీ, ఏప్రిల్ 3 : రాజ్యసభలో ఆమ్ఆర్సీ పార్టీ ఉపనేతగా ఉన్న రాఘవ్ చద్దాను ఆ పదవి నుంచి ఆవ తొలగించడం తీవ్ర వివాదాస్పదమైంది. దీనిపై ఆవ ఎంపీ రాఘవ్ చద్దా తాజాగా స్పందించారు. తానే తప్పు చేశానంటూ పార్టీని బహిరంగంగా ప్రశ్నించారు. ఇలాంటి ప్రయత్నాలతో తన గళాన్ని అణచివేయగలరేమో గానీ.. తనను ఓడించలేరంటూ ఓ వీడియో సందేశం విడుదల చేశారు. పార్లమెంట్లో నాకు ఎప్పుడు మాట్లాడే అవకాశం లభించినా.. ప్రజా సమస్యలనే లేవనెత్తాలి. బహుశా నేను ప్రస్తావించే అంశాలను సభలో సాధారణంగా చర్చించలేమో. కానీ, ప్రజా సమస్యలను ఎత్తిచూపడం ఏమైనా నేరమా అని నిలదీశారు. నేనేమైనా తప్పు చేశానా? పార్లమెంట్లో నాకు మాట్లాడే అవకాశం ఇవ్వద్దని మా పార్టీ స్వయంగా రాజ్యసభ సెక్రటరీకి చెప్పింది. అందుకే ఈ రోజు నేను ఈ ప్రశ్నలు అడగాల్సి వచ్చింది. ఎయిర్పోర్టుల్లో ఆహార ధరలు, గిగ్ వర్కర్ల సమస్యలు, టోల్ ఫ్రాజు డోపింగ్, టెలికాం కంపెనీల రీఛార్జ్ విధానాల సమస్యలను లేవనెత్తితే.. అది ఆమ్ఆర్సీ పార్టీకి ప్రయోజనం కదా అని అన్నారు. మొన్నటికి మొన్న వివిధ రకాల పన్నులపై నిలదీశారు. దీనివల్ల పార్టీకి ఏం నష్టం జరుగుతోంది? ఎందుకు నన్ను మాట్లాడకుండా అడ్డుకుంటున్నారు? ఇలాంటి చర్యలతో నా గళాన్ని మీరు అణచివేయగలరు. కానీ, ఇది నా ఓటమి కాదు. ప్రజలు నా పక్షాన ఉన్నారు. వారికోసం ఎంత దూరమైనా వెళ్తా, నేను నడి లాంటి వాడిని. సమయం వచ్చినప్పుడు వరదలా విరుచుకుపడతా అని రాఘవ్ చద్దా తన వీడియోలో పేర్కొన్నారు.

### రాఘవ్ చద్దాను తొలగిస్తూ ఆవ నిర్ణయం

- సభలో మాట్లాడే అవకాశం ఇవ్వరాదని లేఖ
- ఆవ తీరుపై మండిపడ్డ రాఘవ్ చద్దా
- ప్రజా సమస్యలపై గొంతెత్తితే తట్టుకోలేరా?
- వీడియో విడుదల చేసిన రాఘవ్ చద్దా

చెన్నై : తమిళనాడు అసెంబ్లీలో దళపతి విజయ్ వ్యూహాత్మకంగా అడుగులు వేస్తున్నారు. ఒంటరిగానే పోటీచేస్తున్న తమిళ కెరళ గంపి మేరకు ప్రభావం చూపుతుందో మే 4న తేలిపోనుంది. ఈ ఎన్నికల్లో విజయ్ రెండు చోట్ల నుంచి బరిలో దిగారు. 35 ఏళ్ల తర్వాత ఇలా ఒకే అభ్యర్థి తమిళనాడు ఎన్నికల్లో రెండు నియోజక వర్గాల నుంచి పోటీ చేయడం గమనార్హం. గతంలో అన్నాడీఎంకే అధినేత్రీ దివంగత జయలలిత మాత్రమే రెండు చోట్ల పోటీచేసి గెలిచారు. తమిళనాడు అసెంబ్లీ ఎన్నికల్లో టీవీకే బీసీ, దళపతి విజయ్ ఒంటరిగా దిగి సాహసం చేస్తున్నారు. పెరంబూర్, తిరుచ్చి ఉన్న శాసనసభ స్థానాల నుంచి ఆయన బరిలో కి దిగుతున్నారు. తొలి అడుగులో రాజకీయ స్థిరత్వం కోసం వ్యూహాత్మకంగా విజయ్ అడుగులు వేస్తున్నారు.

### 35 ఏళ్ల తర్వాత అప్పుడు జయలలిత.. తిప్పుడు విజయ్


# వరల్డ్ వైస్ కన్యూమర్ రైట్స్ అండ్ ప్రాటెక్షన్ సంస్థ ఆధ్వర్యంలో... పేదలకు దుప్పట్ల పంపిణీ



హైదరాబాద్, (సత్య తెలంగాణ): ఏప్రిల్ 3 : వరల్డ్ వైస్ కన్యూమర్ రైట్స్ అండ్ ప్రాటెక్షన్ సంస్థ స్టేట్ చైర్మన్ తెలంగాణ మట్ల నాగరాజు ఆధ్వర్యంలో గాంధీ ఆసుపత్రి ఎంసి హెల్త్ బిల్డింగ్ వద్ద సంస్థ నేషనల్ ఫౌండర్ చైర్మన్ డా ఎస్ రామానుజ స్వామి హైదరాబాద్ విచ్చేసిన

సందర్భంగా పేదలకు బ్రేడ్ పాకెట్స్, బస్స్ బ్యాంకెట్స్ పంపిణీ చేశారు. ఈ సందర్భంగా నూతనంగా ఎన్నికైన జిల్లా నాయకులకు, సభ్యులకు గుర్తింపు కార్డులు సర్టిఫికేట్ అందజేశారు. అనంతరం వారు మాట్లాడుతూ.. తమ సంస్థ వినియోగదారుల హక్కులను కాపాడటానికి అవగాహన కార్యక్రమాలు నిర్వహిస్తోందని పేర్కొన్నారు. అవసరమైన వారికి తమ వంత సహాయ సహకారాలు అందిస్తూ.. పలు సేవా కార్యక్రమాలను చేపడుతున్నామని తెలిపారు. చక్కటి కార్యక్రమాలు తెలంగాణ చైర్మన్ మట్ల నాగరాజు ఆధ్వర్యంలో నిర్వహిస్తున్నందుకు వారికి కృతజ్ఞతలు తెలిపారు. మట్ల నాగరాజు మాట్లాడుతూ.. ఇటీవల బ్రేడ్ హాస్పిటల్ వారికి పోషకాహారాన్ని పంపిణీ చేయడం జరిగిందని వివరించారు. నేషనల్ చైర్మన్ ఫౌండర్ డాక్టర్ ఎస్ రామానుజ స్వామి పిలుపు మేరకు కార్యక్రమాన్ని నిర్వహిస్తున్నట్లు తెలిపారు. కార్యక్రమంలో తెలంగాణ వైస్ చైర్మన్ లక్ష్మి నారాయణ, కామరాజు, విజయ్ రెడ్డి, ఆసుపత్రి సిబ్బంది అశోక్ గౌడ్ తదితరులు పాల్గొన్నారు.

# గొల్లించేని ఉత్పాదక సింహం!



ప్రధాని నరేంద్రమోదీ అధికారంలోకి వచ్చిన కొన్నాళ్లకే ఓ సింహాన్ని తెరమీదకు తెచ్చారు. యంత్రభాగాలతో నిండిన లోహపు సింహం బొమ్మను 'మేక్ ఇన్ ఇండియా'కు ప్రతీకగా రూపొందించారు. భారత స్వదేశీ తయారీ రంగాన్ని ఉరుకులు పరుగుల మీద ఉద్ధరిస్తామనేది దాని వెనుకనున్న ఉద్దేశం. నిజానికి అది పూర్తిగా ఎన్నీయే సర్కారు ఊహించి, రూపొందించిన కార్యక్రమం కూడా కాదు. అంతకుముందే మన్మోహన్ సింగ్ నేతృత్వంలోని యూపీఏ ప్రభుత్వం ప్రకటించిన జాతీయ ఉత్పాదక కార్యక్రమానికి రంగులు, హంగులు కలిపి అట్టహాసం చేశారు. మోదీ మూడోవిడత అధికారం చేపట్టి అప్పుడే ఏడాది దాటింది. ఈ పదకొండేండ్ల కాలంలో ఆ సింహం గర్జించలేక పోయింది. పైగా పారిశ్రామిక

వృద్ధికి ఊతమివ్వాలన్న కార్యక్రమం వృద్ధిని స్తంభింపజేయడమే కాకుండా కుంచించుకుపోయేలా చేసింది. దేశ జీడీపీలో ఉత్పాదకరంగం వాటాను 16 శాతం నుంచి 2022 నాటికి 25 శాతానికి పెంచుతామని గొప్పలు చెప్పుకున్నారు. కార్యక్రమానికి బ్రాండింగ్ బాగానే చేశారు కానీ క్షేత్రస్థాయిలో ఫలితాలు సాధించలేక అది చతికిల బడింది. 2022లో పథకం అతీగతీ లేకుండా ఉండిపోవడంతో గడువును 2025కు పొడిగించారు. అంతిమంగా మాటలకూ, చేతలకూ పొంతన లేకుండా పోయింది. జీడీపీలో ఉత్పాదకరంగం వాటా పెరగడం అటుంచి 2023-24లో 13 శాతానికి పడిపోయింది. ఉపాధి కల్పన మరీ దారుణం. 2016-17లో ఉత్పాదక రంగం ఉద్యోగాలు 5.1 కోట్ల నుండి 2020-21లో 2.7కోట్లకు, అంటే నగనికి పడిపోవడం కార్యక్రమం ఘోరవైఫల్యానికి అద్దం పడుతున్నది. ఆర్థికవ్యూహం స్థానంలో కాకమ్మ కబుర్లు, ఆచరణీయత స్థానంలో జిమ్మిక్కులు, నినాదాలు జొరబడితే జరిగే దుప్పటితాలు ఎలా ఉంటాయో ఇది తెలియజేస్తున్నది. నోట్ల రద్దు వంటి అనారోపిత నిర్ణయం చిన్న మధ్యతరహా పరిశ్రమల నడ్డి విరిచింది. ఉత్పాదక రంగం వెనుకబాటు వల్ల దిగుమతులు చేసుకోక తప్పని పరిస్థితిలో పడిపోయాం. విదేశీ పెట్టుబడులు ఎగిరిపోతున్నాయి. రూపాయి రోజూరోజూకూ పాతాళానికి పట్టి కొడుతున్నది. 'అరయంగా కర్ణుడీల్లె ఆర్థుల చేతన' అన్నట్లు రకరకాల కారణాల వల్ల ఇవాళ భారత తయారీ రంగం మూలకు పడి మూల్గుతున్నది.

## ఉల్లార వాగు నుంచి అక్షయ ఇసుక రవాణా..!



వంగూర్: మండల పరిధిలోని ఉల్లార వాగు నుంచి ఎలాంటి అనుమతులు లేకుండా అక్రమంగా ఇసుక రవాణా జరుగుతున్నట్లు స్థానికులు ఆరోపిస్తున్నారు. రాత్రి, పగలు అనే తేడా లేకుండా ట్రాక్టర్లు, టిప్పుర్లు

ఉపయోగించి పెద్ద ఎత్తున ఇసుకను తరలిస్తున్నారని గ్రామస్థులు తెలిపారు. ప్రభుత్వ నిబంధనలను పూర్తిగా పక్కనపెట్టి కొందరు వ్యక్తులు అక్రమంగా ఇసుక తవ్వకాలు నిర్వహిస్తూ, ప్రభుత్వ ఆదాయానికి భారీ నష్టంకలిగిస్తున్నారని వారు పేర్కొన్నారు. ఇసుక అక్రమరవాణా కారణంగా వాగు పరిసర ప్రాంతాల్లో పర్యావరణానికి కూడా తీవ్ర నష్టం కలుగుతోందని స్థానికులు ఆందోళన వ్యక్తం చేస్తున్నారు. సంబంధిత అధికారులు ఈ విషయాన్ని గమనించినప్పటికీ చర్యలు తీసుకోవడంలో నిర్లక్ష్యం చూపుతున్నారని ప్రజలు విమర్శిస్తున్నారు. ఇప్పటికైనా మైనింగ్, రెవెన్యూ, పోలీస్ శాఖ అధికారులు స్పందించి అక్రమ ఇసుక రవాణాపై కఠిన చర్యలు తీసుకోవాలని గ్రామస్థులు డిమాండ్ చేస్తున్నారు. అలాగే ఉల్లార వాగు నుంచి జరుగుతున్న ఇసుక తవ్వకాలను వెంటనే నిలిపివేసి, బాధ్యులపై కేసులు నమోదు చేయాలని కోరుతున్నారు.

## దివాళా పథకాలకు అడ్డుకట్ట వేసేదెవరు

ఉచిత పథకాలు రాష్ట్రాల, దేశ ఆర్థిక వ్యవస్థను నర్సనాశనం చేస్తున్నాయి. అధికారంలో ఉన్నవారు పట్టించుకోవడం లేదు. రాష్ట్రాలు ఆర్థికంగా దివాళా తీసుకున్నా జీతాలు కూడా ఇవ్వలేని దుస్థితిలో ఉన్నా పట్టించుకోవడం లేదు. తెలంగాణలో ఇప్పుడు జీతాలు కూడా అప్పులు చేసి ఇవ్వాలి వస్తోంది. వివక్షలతో ఉన్నవారు మరీన్ని ఉచితపథకాల గురించి డిమాండ్ చేస్తున్నారు. మొన్నటి ముస్లింలతో ఎన్నికల్లో ఏమేమీ చేశామో అని కాంగ్రెస్ వివరించింది. వివక్ష బిఆర్ఎస్ మాత్రం ఇవ్వని జాబితా చదివింది. తలం బంగారం ఇచ్చారా.. రైతుబంధం వేశారా.. పెన్షన్లు నాలుగు వేలు ఇచ్చారా అంటూ నిలదీశారు. గురుకులాలు అధ్యాసంగా మారడానికి కాంగ్రెస్ కారణమన్నారు. ఇకపోతే ఇప్పటి లక్షా 25కోట్ల అప్పుల చేశారని అంటున్నారు. పెన్షన్లర్ల బకాయిలు చెల్లించడం లేదు. ఎపిలో జగన్ కూడా ఇదే తరహాలో ఫలానా పథకం ఆగిందని ఆరోపిస్తున్నారు. చంద్రబాబు కూడా చేతిక ఎముక లేదన్నట్లుగా పథకాలను అందిస్తున్నారు. ఈ పథకాలు కొంప ముంచుతున్నా, రాష్ట్రాలను దివాళా తీయిస్తున్నా పాలకులు పట్టించుకోవడం లేదు. ఎన్నికల సమయంలో ఉపిశాసనవిధాలు మరచి ఎప్పటి కప్పూడు అకర్షణీయ పథకాలను గుప్పిస్తున్నారు. అధికారంలో లేవున్నప్పుడు ఉచితాల గురించి విమర్శించినవారే, తీరా అధికారంలోకివస్తే అదే ఓటర్లను ఆకట్టుకునేందుకు ఉచిత పథకాలను ఏకరువు పెడుతున్నారు. ఎన్నికల్లో విపరీతంగా డబ్బులు పంచి పెడుతున్నారు. అభివృద్ధి పక్కనపెట్టి ఎన్నికల్లో ప్రయోజనం పొందడాని కన్నట్లు ఉచితాల మీద ఉచితాలు ప్రకటిస్తున్నారు. వీటివలన పేదలకు చెప్పుకోదగిన శాశ్వత ప్రయోజనం దక్కదు సరికదా, అత్యవసరంగా లాభపడేది పార్టీలు మాత్రమే. ప్రభుత్వాల ఆర్థికంగా దివాళా కొడుతున్నాయి. జీతాలు ఇవ్వాలంటే మళ్ళీ అప్పులకు దేబిరించాలి వస్తోంది. ఉచిత పథకాలతో ప్రజలు సోమరులుగా మారి, పనిచేయడానికి ముందుకు రాని సుప్రీంకోర్టు చేసిన హెచ్చరికను ఎవరూ పట్టించు కున్నట్లు లేదు. అత్యున్నత ధర్మాసనం వ్యాఖ్యలను కూడా సీరియస్ గా తీసుకోవడం లేదు. ప్రజల బతుకులు బాగుపడే శాశ్వత ఆలోచన చేయడమే ప్రభుత్వ కర్తవ్యం కావాలి. ప్రస్తుత పరిస్థితులలో ఓటు కొనుక్కోకూడదు. ఓటు అమ్ముకోకూడదు అని చెబితే వినే వారెవరూ లేరు. ఉచితాల పంపిణీలపై రాజకీయ నాయకులకు కనువిప్పు కావాలి. ప్రభుత్వం ద్వారా అన్నీ ఉచితంగా పొందాలనే మనస్తత్వం కారణంగా దేశంలో అభివృద్ధి కుంటుపడిపోతోంది. ఉచిత పథకాలకి ఖజానా ఖాళీ అయిపోతోంది. దానిని నింపడానికి మళ్ళీ అప్పులు. ఈ పద్ధతి ఏ ప్రభుత్వానికీ మంచింది కాదు. లక్షల కోట్లు అప్పులు తెచ్చి, వడ్డీలు కట్టలేక, ఉద్యోగుల జీతాలు కూడా భారమై ప్రభుత్వాలు నవ్వుల పాలవుతున్నాయి. జీతాలు కూడా చెల్లించ లేనప్పుడు మళ్ళీ జనం నుంచే వసూలు చేయాలి.

# మూసీలో పొంగుతున్న రాజకీయ కాలుష్యం



హైదరాబాద్, : హైదరాబాద్ కు ఇప్పుడు కొత్త జ్వరం పట్టుకుంది. అదే.. 'మూసీఫీవర్'. నదీని శుద్ధి చేసామని ఒకరు అంటే, ఆ ప్రాజెక్టు వెనుక 'అభివృద్ధి' (అవినీతి) ఉందని మరొకరు, అసలు తాము వస్తే మూసీని 'అమృతం'లా మార్చేవాళ్ళమని ఇంకొకరు.. మొత్తానికి మూసీ నీళ్ళ కంటే, మూసీపై జరుగుతున్న రాజకీయ కాలుష్యమే ఇప్పుడు సిటీలో హాట్ టాపిక్. మన రాజకీయ నాయకులకు ఏదైనా ప్రాజెక్టు అంటే మొదట గుర్తొచ్చేది 'విగ్రహం'. మూసీ ప్రాజెక్టు అంచనా వ్యయం రూ. 5,000 కోట్లు దాటినా, ప్రతిపక్షాలకు మాత్రం అందులో కనిపించేది కేవలం ఒక విగ్రహం మాత్రమే! "అమ్మా! విగ్రహానికి వంద కోట్లూ?" అంటూ ఒక వర్గం గగ్గోలు పెడుతుంటే, అటువైపు ప్రభుత్వం ఏమో "మేము చేసేది నది ప్రక్షాళన, విగ్రహం ఒక్కటే కాదు" అని వివరణ ఇచ్చుకోలేక పడుతున్న పాట్లు చూస్తుంటే.. అసలు ప్రాజెక్టు దేనికో, అది దేనికో అర్థం కాక సామాన్యుడు తల పట్టుకుంటున్నాడు. సీఎం రేవంత్ రెడ్డిఉద్దేశం చూస్తుంటే, హైదరాబాద్ ను లండన్ థేమ్స్ నది రేంజ్ లోకి తీసుకెళ్లాలని ఉంది. "సబర్బిటని అభివృద్ధి చేయచ్చు, యమునను బాగు చేయొచ్చు.. మరీ మన మూసీని ఎందుకు చేయకూడదు?" అని ఆయన అడుగుతుంటే, ప్రతిపక్షాలు "మీరు చేసేది అభివృద్ధి కాదు, 'లూటిఫికేషన్' అని ఎదురుదాడి చేస్తున్నాయి. చివరకు పరిస్థితి ఎలా ఉందంటే, మూసీలో నీళ్ళు పారడం సంగతి పక్కన పెడితే, మాటల యుద్ధం మాత్రం

# 5న యువ జైన్ ముసుల 'మహా శతావధాన్'



హైదరాబాద్, (సత్య తెలంగాణ), ఏప్రిల్ 03: నగరానికి చెందిన యువ జైన్ సాధువులు తమ జ్ఞాపక శక్తితో ప్రపంచాన్ని అబ్బుర పరచనున్నారు. ఒకటి కాదు రెండు కాదు ఏకంగా 200 ప్రశ్నలకు వారు తమ ముక్కుకుండా బదులివ్వనున్నారు. ఈ నెల 5వ తేదీ ఆదివారం హైదరాబాద్, బాగ్ లింగంపల్లి, డీఎస్ఆర్టీసీ కళ్యాణ మండపంలో యువ జైన్ ముసులచే అద్భుతమైన 'మహా శతావధాన్' ప్రదర్శన జైన్ ఇంటర్నేషనల్ విద్యాపీఠ్ ఆధ్వర్యంలో నిర్వహించబడుతుందని జైన్ ఇంటర్నేషనల్ విద్యాపీఠ్ (బ్రస్టీ యోగేష్ గాంధీ వెల్లడించారు. మానవ కళ్యాణ్, యువతకు ప్రేరణ కలిగించేందుకు ఏర్పాటు చేసిన ఈ 'మహాశతావధాన్' కార్యక్రమం ఆదివారం ఉదయం 8.00 నుండి సాయంత్రం వరకు కొనసాగుతుందని, భక్తులకు ఉచిత ప్రవేశం కల్పించామని, యువత యువకులతోపాటు అధ్యాత్మిక నాయకులు, పారిశ్రామికవేత్తలు, పండితులు, వ్యాపారవేత్తలు, వైద్యులు, ఇంజనీర్లు, న్యాయవాదులు సమాజంలోని అన్ని రంగాలకు చెందిన ఇతర ప్రముఖులు ఈ అద్భుతమైన కార్యక్రమంలో పాల్గొంటారని తెలిపారు. అవధానంలో ప్రావీణ్యం సంపాదించిన యువ జైన్ ముసులు సమీపచంద్రసాగర్ జీ, నేమిచంద్రసాగర్ జీ, సుపార్వ చంద్రసాగర్ జీ లు ఈ 'మహా శతావధాన్' కార్యక్రమంలో అవధాన ప్రక్రియలో భాగంగా రకరకాల అంశాలపై భక్తులు అడిగిన 200 ప్రశ్నలకు అడిగిన క్రమంలోనే బదులివ్వనున్నారు తెలిపారు. ప్రజలందరూ 'మహా శతావధాన్' ప్రదర్శనలో పాల్గొని విజయవంతం చేయాలని యోగేష్ గాంధీ విజ్ఞప్తి

చేసారు. హైదరాబాద్, బషీర్ బాగ్, దేశ్ ధారక భవన్ లో శుక్రవారం ఏర్పాటు చేసిన విలేఖరుల సమావేశం లో యువ జైన్ ముసులు ఆచార్య నాయచంద్రసాగర్ సూరి జీ శిష్యుడైన మహా శతావధాని అభినందన్ చంద్రసాగర్ జీ శిష్యులైన సమీ చంద్రసాగర్ జీ, నేమి చంద్రసాగర్ జీ అనే కవలసన్యాసులు, సుపార్వ చంద్రసాగర్ ముని, జైన్ ఇంటర్నేషనల్ విద్యాపీఠ్ (బ్రస్టీలు కెలాష్ బందారి, సీవి విక్రమ్ శ్రీశ్రీమల్, అమిత్ వజవత్, హితేష్ జి ముధ, అంకిత్ చోరాదియో మాట్లాడారు.

సుపార్వ చంద్రసాగర్ ముని మాట్లాడుతూ అన్ని ప్రాచీన కళారూపాలలో అధ్యాత్మిక/అతీంద్రియ శక్తి విషయంలో మన దేశానికే ఏకస్వామ్యం ఉందని, ధ్యాన మార్గంలో ఉన్న వ్యక్తి అద్భుతమైన అతీంద్రియ శక్తులను పొందుతాడని, అటువంటి జ్ఞాపకశక్తి శక్తులలో 'మహా శతావధాన్' ఒకటి, దీనిలో, నిశితమైన ధ్యానం ద్వారా ఒక వ్యక్తి 200 రకాల ప్రశ్నలను లేదా విషయాలను ఒక్కసారి మాత్రమే వింటాడు, కానీ అడిగినప్పుడు వాటిన్నింటినీ కాలక్రమానుసారంగా, యార్ద్రాభింగా గుర్తుచేసుకోని సమాధానం చెప్పతాడని తెలిపారు. కవల సన్యాసులు సమీచంద్రసాగర్ జీ, నేమిచంద్రసాగర్ జీ మాట్లాడుతూ సాధువులు శతావధానిగా మారడం అరుదైన విషయమని, ఇందుకోసం కఠోర సాధన అవసరమన్నారు. శతావధానం అనేది మతపరమైనది కాదని, అది ఒక అతీంద్రియ స్ఫుటి అని, సంగీతం, కళలు హిస్టరీ, సైన్స్, సోషల్, టెక్నాలజీ, పాలిటికల్ తదితర వివిషయాల్లో భక్తులు అడిగిన ప్రశ్నలకు నిశ్చల్యం, ధ్యానం, ఏకాగ్రత ద్వారా జ్ఞాపక శక్తిని గుర్తుకు తెచ్చుకొని సమాధానాలు చెప్పతామని వారు వెల్లడించారు. ఈ సమావేశంలో జైన్ ఇంటర్నేషనల్ విద్యాపీఠ్ ప్రతినిధులు ఆకాష్ గురుజీ, అక్షయ్ జైన్, రిషబ్, అక్షయ్, ఆర్కట్ జైన్, ప్రాసం తదితరులు పాల్గొన్నారు.

# కేడర్ లో అసంతృప్తి..

కాకినాడ, : జనసేన పార్టీ అవినీతి దినోత్సవం అంటే ఆ పార్టీ కేడర్లకు ఒక పండగ. అణచివేతను ఎదిరించి, ప్రశ్నించే గొంతుకగా వదల్లే పూర్తి చేసుకున్న సందర్భంలో, ఈసారి హిరాపురం వేదికగా జరిగే వేడుకలు రాజకీయంగా పెను సంచలనం సృష్టిస్తాయని అందరూ భావించారు. కానీ, అనూహ్యంగా పార్టీ అధిష్టానం ఈ వేడుకలను రద్దు చేస్తున్నట్లు ప్రకటించడం జనసైనికులను తీవ్రగ్రాహిణికి గురిచేసింది. రాష్ట్ర రాజకీయాల్లో జనసేన గ్రాఫ్ పెరుగుతున్న తరుణంలో, ఈ నెల 14న హిరాపురంలో జరగాల్సిన పార్టీ అవినీతి సభ రద్దు కావడం చర్చనీయాంశంగా మారింది. స్వయంగా అధినేత పవన్ కల్యాణ్ గతంలో ఇచ్చిన హామీ ప్రకారం.. ఈ సభ పార్టీ బలోపేతానికి ఒక దిక్పాలిలా మారుతుందని కేడర్ ఎంతో ఆశగా ఎదురుచూసింది. కానీ, ప్రస్తుత నిర్ణయం కార్యక్రమ ఉత్సాహంపై నీళ్ళు చల్లించడం చెప్పాలి. పార్టీ అధికారికంగా చెబుతున్న ప్రధాన కారణం సభ్యత్వ నమోదు. ఇప్పటివరకు దాదాపు 8.70 లక్షల మంది సభ్యత్వం తీసుకున్నారు. సభ్యత్వ నమోదు గడువు రేపటితో ముగియాలి ఉన్నా, లక్ష్యాన్ని చేరుకోవడానికి ఈ గడువును పొడిగించే ఆలోచనలో అధిష్టానం ఉంది. క్షేత్రస్థాయిలో పార్టీ బలాన్ని నిరూపించుకోవాలంటే గణాంకాలు ముఖ్యం కాబట్టి, సభ ఏర్పాట్ల కంటే సభ్యత్వాలపైనే పూర్తి దృష్టి పెట్టాలని పవన్ భావిస్తున్నట్లు తెలుస్తోంది. అయితే సభ రద్దు వెనుక ఇతర బలమైన కారణాలున్నాయని సమాచారం. సభ్యత్వ నమోదుతో పాటు మరీకొన్ని అంశాలు కూడా ఇందుకు దోహదం చేసినట్లు తెలుస్తోంది. ప్రస్తుతం రాష్ట్రంలో

ఎందలు మందుతున్నాయి. వేలాదిగా తరలివచ్చే కేడర్లకు ఎంద డెబ్బ తగలకుండా చూడటం అధినేత బాధ్యతగా భావిస్తున్నారు. రాష్ట్రంలో జరిగిన కట్టి పాలు, బాణాసంచా పేలుడు ఘటనలు పార్టీ వర్గాల్లో కొంత ఆవేదనను నింపాయి. ఇలాంటి సమయంలో భారీ వేడుకలు నిర్వహించడం సబబు కాదని పార్టీ భావించి ఉండవచ్చు. హిరాపురం పవన్ కల్యాణ్ సొంత నియోజకవర్గం కావడంతో, అక్కడ ఎలాంటి అపజయాల జరగకూడదని, అత్యంత పక్కన్నాడిగా మరోసారి పెద్ద ఎత్తున కార్యక్రమం నిర్వహించవచ్చని పార్టీ వర్గాలు అంటున్నాయి. జనసేన పార్టీకి భావోద్వేగాలే బలం. పవన్ కల్యాణ్ పిలుపు కోసం ఎదురుచూసే లక్షలాది మంది యువత, హిరాపురం వేదికగా ఆయన ఇచ్చే వాటికల్ స్పీచ్ కోసం సిద్ధమయ్యారు. పార్టీని బలోపేతం చేసే క్రమంలో ఇలాంటి భారీ బహిరంగ సభలు కార్యకర్తల్లో కొత్త జోష్ నింపుతాయి. ఇప్పుడు సభ రద్దు కావడంతో, క్షేత్రస్థాయిలో కేడర్ డీలా పడిపోయింది. పార్టీ బలోపేతం ముఖ్యమే కానీ కార్యకర్తల అత్యీయ కలయిక కూడా అంతే ముఖ్యమనేది సగటు జనసైనికుడి ఆవేదన. నిర్ణయం కలిసంగా ఉన్నా, పార్టీ దీర్ఘకాలిక ప్రయోజనాల దృష్ట్యా పవన్ ఈ నిర్ణయం తీసుకున్నట్లు కనిపిస్తోంది. సభ రద్దుతో వచ్చిన అసంతృప్తిని పోగొట్టాలంటే, సభ్యత్వ నమోదులో రికార్డు సృష్టించడమేకాకుండా, త్వరలోనేమరో భారీ మేనిఫెస్టో సభ లేదా స్పీచర్ లాంటి కార్యక్రమాన్ని ప్రకటించాల్సిన అవసరం ఉంది.

## రైతులకు కంటిమీద కునుకు లేకుండా చేస్తున్న అడవి పందులు

శాయంపేట : హన్మకొండ జిల్లా, శాయంపేట మండలంలోని రైతులకు అడవి పందులు కంటిమీద కునుకు లేకుండా చేస్తున్నాయి. ముఖ్యంగా పత్తిపాక గ్రామంలో వీటి బీభత్సం రోజూరోజూకు పెరుగుతోంది. గ్రామానికి చెందిన రైతులకు ఇంధననారెడ్డి సాగు చేసిన రెండు ఎకరాల మొక్కజొన్న పంట అడవి పందులు పూర్తిగా నేలమట్టం చేశాయి. రాత్రి వేళల్లో గుంపులుగా పొలాల్లోకి దూసుకొచ్చుతున్న అడవి పందులు పంటను వీకి, తోక్కి పాడుచేస్తుండటంతో రైతులు తీవ్ర ఆందోళన వ్యక్తం చేస్తున్నారు. ఎంతో కష్టపడి సాగు చేసిన మొక్కజొన్న పంట కోతకు దగ్గరలో ఉండగా ఇలా నాశనం కావడం వల్ల రైతులకు భారీగా నష్టం వాటిల్లిందని వాపోతున్నారు. వరుస ఘటనలతో గ్రామంలోని ఇతర రైతులు కూడా భయాందోళనకు గురవుతున్నారు. అడవి పందులు తరచూ పొలాల్లోకి రావడంతో తమ పంటలకూ ఇదే పరిస్థితి వస్తుందేమోనని రైతులు ఆందోళన వ్యక్తం చేస్తున్నారు. పంటలను కాపాడుకోవడానికి రాత్రంతా పొలాల్లో కాపలా కాస్తూ ఉండాల్సిన పరిస్థితి ఏర్పడిందని చెబుతున్నారు. అడవి పందుల సమస్యను అరికట్టేందుకు సంబంధిత అటవీ శాఖ, వ్యవసాయ శాఖ అధికారులు మెంటనే స్పందించి తగిన చర్యలు తీసుకోవాలని రైతులు కోరుతున్నారు. అలాగే నష్టపోయిన రైతులకు ప్రభుత్వం తక్షణమే పంట నష్టపరిహారం అందించి ఆదుకోవాలని విజ్ఞప్తి చేస్తున్నారు.

